



ប្រកាសអន្តរក្រសួង
ស្តីពី

ការផ្តល់ថវិការងារដល់លើការគ្រប់គ្រង និងការប្រមូលចំណូល
ពីកម្រៃសេវារដ្ឋបាលរបស់ក្រសួងមហាផ្ទៃ

ឧបនាយករដ្ឋមន្ត្រី រដ្ឋមន្ត្រី
ក្រសួងមហាផ្ទៃ

នាយករដ្ឋមន្ត្រី រដ្ឋមន្ត្រី
ក្រសួងសេដ្ឋកិច្ច និងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ ០៥/នស/៩៤ ចុះថ្ងៃទី២២ ខែកញ្ញា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីអន្តោប្រវេសន៍
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ



ទំព័រទី ១ នៃ ៥

- បានឃើញអនុក្រឹត្យលេខ ១០៩ អនក្រ.បក ចុះថ្ងៃទី១៩ ខែសីហា ឆ្នាំ២០១៥ ស្តីពីការរៀបចំ និងការប្រព្រឹត្តទៅនៃក្រសួងមហាផ្ទៃ
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៨២ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីបទបញ្ជាទូទៅនៃគណនេយ្យសាធារណៈ
- បានឃើញអនុក្រឹត្យលេខ ១៥៧ អនក្រ.បក ចុះថ្ងៃទី១៤ ខែកក្កដា ឆ្នាំ២០១១ ស្តីពីការកែសម្រួលអនុក្រឹត្យលេខ ២៩ អនក្រ.បក ស្តីពីថ្លៃអាករលើឯកសារធ្វើដំណើរ លិខិតបើកផ្លូវ ប័ណ្ណស្នាក់នៅបណ្តោះអាសន្ន និងប័ណ្ណស្នាក់នៅអចិន្ត្រៃយ៍ សម្រាប់ជនបរទេសអន្តោប្រវេសន្ត
- បានឃើញអនុក្រឹត្យលេខ ៤០ អនក្រ.បក ចុះថ្ងៃទី៣១ ខែមីនា ឆ្នាំ២០១៥ ស្តីពីការកែសម្រួលតារាងពន្ធតែមប្រិសារពើពន្ធ
- បានឃើញអនុក្រឹត្យលេខ ១២៣ អនក្រ.បក ចុះថ្ងៃទី១០ ខែមិថុនា ឆ្នាំ២០១៦ ស្តីពីបែបបទសម្រាប់អនុវត្តចំពោះការអនុញ្ញាតឱ្យជនបរទេសមិនមែនអន្តោប្រវេសន្ត ចូល ចេញ និងស្នាក់នៅនៅព្រះរាជាណាចក្រកម្ពុជា
- បានឃើញប្រកាសអន្តរក្រសួងលេខ ៦៧៦ សហវ.ប្រក ចុះថ្ងៃទី១០ ខែមិថុនា ឆ្នាំ២០១៦ ស្តីពីការកំណត់អាករទិដ្ឋាការ និងអាករទិដ្ឋាការរយៈពេលស្នាក់នៅបណ្តោះអាសន្ន សម្រាប់ជនបរទេសមិនមែនអន្តោប្រវេសន្ត ចូល ចេញ និងស្នាក់នៅនៅព្រះរាជាណាចក្រកម្ពុជា
- បានឃើញប្រកាសអន្តរក្រសួងលេខ ១៤៤១៤០២ ចុះថ្ងៃទី ៣១ ខែ ធ្នូ ឆ្នាំ២០១៦ ស្តីពីការផ្តល់សេវារដ្ឋបាលរបស់ក្រសួងមហាផ្ទៃ
- យោងតម្រូវការចាំបាច់របស់ក្រសួងមហាផ្ទៃ និងក្រសួងសេដ្ឋកិច្ច និងហិរញ្ញវត្ថុ

សម្រេច

ប្រការ១ .-

ត្រូវបានផ្តល់ថវិការង្វាន់ជូនក្រសួងមហាផ្ទៃ និងក្រសួងសេដ្ឋកិច្ច និងហិរញ្ញវត្ថុ លើការគ្រប់គ្រង និងការប្រមូលចំណូលពាក់ម្រៃសេវារដ្ឋបាលរបស់ក្រសួងមហាផ្ទៃ សម្រាប់ឧបត្ថម្ភជូនមន្ត្រីដែលបំពេញភារកិច្ចងាយ និងមន្ត្រីផ្សេងៗទៀត ព្រមទាំងសម្រាប់ពង្រឹងយន្តការប្រមូលចំណូល។



ប្រការ២ .-

អនុញ្ញាតឱ្យក្រសួងមហាផ្ទៃ បុរេប្រទានថវិការង្វាន់ ដោយដកយកពីប្រាក់ចំណូលដែលប្រមូលបានពីការផ្តល់សេវារដ្ឋបាល ដូចបានកំណត់ដោយប្រកាសអន្តរក្រសួងលេខ ១៤៤១៤០២ ចុះថ្ងៃទី ៣១ ខែ ធ្នូ ឆ្នាំ២០១៦ ស្តីពីការផ្តល់សេវារដ្ឋបាលរបស់ក្រសួងមហាផ្ទៃ។



ទំព័រទី ២ នៃ ៥

ថវិការង្វាន់ដែលបានបុរេប្រទាននេះ ត្រូវបានអនុញ្ញាតឱ្យក្រសួងមហាផ្ទៃ ប្រើប្រាស់សម្រាប់ការចំណាយ ឧបត្ថម្ភជូនមន្ត្រី និងពង្រឹងយន្តការប្រមូលចំណូល ដែលបានកំណត់នៅក្នុងប្រការ១ នៃប្រកាសអន្តរក្រសួងនេះ។ ថវិការង្វាន់ដែលអនុញ្ញាតឱ្យបុរេប្រទាន រួមមានចំណែកថវិការង្វាន់របស់ក្រសួងមហាផ្ទៃ និងចំណែកថវិការង្វាន់របស់ ក្រសួងសេដ្ឋកិច្ច និងហិរញ្ញវត្ថុ។

ប្រការ៣ .-

ប្រាក់ចំណូលដែលប្រមូលបានពីកម្រៃសេវារដ្ឋបាល ត្រូវបានបែងចែកសម្រាប់បង់ចូលថវិកាជាតិ, ចំណែក ថវិការង្វាន់ផ្តល់ជូនក្រសួងមហាផ្ទៃ និងចំណែកថវិការង្វាន់របស់ក្រសួងសេដ្ឋកិច្ច និងហិរញ្ញវត្ថុ ផ្អែកតាមសមាមាត្រ ភាគរយធៀបទៅនឹងប្រាក់ចំណូលប្រមូលបាន ដែលបានកំណត់នៅក្នុងតារាងឧបសម្ព័ន្ធភ្ជាប់នឹងប្រកាសអន្តរក្រសួង នេះ។

ប្រការ៤ .-

- ការប្រើប្រាស់ថវិការង្វាន់ សម្រាប់ឧបត្ថម្ភលើកទឹកចិត្តមន្ត្រីរាជការ ត្រូវអនុវត្តដូចខាងក្រោម ៖
- ក. ការបើកផ្តល់រង្វាន់លើកទឹកចិត្តជូនមន្ត្រីរាជការនៃក្រសួងមហាផ្ទៃ ត្រូវអនុលោមតាមការសម្រេចរបស់ រដ្ឋមន្ត្រីក្រសួងមហាផ្ទៃ ដោយឈរលើគោលការណ៍សមធម៌ និងផ្អែកតាមគុណសម្បត្តិការងារ។
 - ខ. ការបើកផ្តល់រង្វាន់លើកទឹកចិត្តជូនមន្ត្រីរាជការនៃក្រសួងសេដ្ឋកិច្ច និងហិរញ្ញវត្ថុ ត្រូវអនុលោមតាមការ សម្រេចរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ដោយឈរលើគោលការណ៍សមធម៌ និងផ្អែកតាម គុណសម្បត្តិការងារ។

ប្រការ៥ .-

ក្រសួងមហាផ្ទៃត្រូវគ្រោងចំណូល និងចំណាយដែលជាកម្មវត្ថុសម្រាប់ការផ្តល់ថវិការង្វាន់ នៅក្នុងគម្រោង ចំណូល និងចំណាយនៃថវិកាប្រចាំឆ្នាំរបស់ខ្លួន។ ក្រសួងមហាផ្ទៃត្រូវគ្រោងឥណទានរង្វាន់ ដោយគិតបញ្ចូលរួមទាំង ឥណទានសម្រាប់ការចំណាយលើថវិការង្វាន់របស់ក្រសួងសេដ្ឋកិច្ច និងហិរញ្ញវត្ថុ។

រាល់ប្រតិបត្តិការនៃចំណូល និងចំណាយទាំងនេះ ត្រូវកត់ត្រាឆ្លុះបញ្ចាំងក្នុងថវិកាជាតិ ដូចប្រតិបត្តិការនៃ ចំណូល និងចំណាយដទៃទៀតរបស់ក្រសួងមហាផ្ទៃ។ ឥណទានដែលបានគ្រោងសម្រាប់ការចំណាយលើថវិការង្វាន់ នេះ ជាកម្មវត្ថុនៃការធ្វើអាណត្តិបើកប្រាក់(អាណត្តិនិយ័តកម្ម) ដើម្បីទូទាត់ជាមួយចំនួនទឹកប្រាក់ដែលបានបុរេប្រទាន ពីចំណូលថវិកាជាតិ។



ប្រការ៦ .-

អគ្គនាយកដ្ឋានភស្តុភារ និងហិរញ្ញវត្ថុ នៃក្រសួងមហាផ្ទៃ ត្រូវធ្វើសំណើសុំទូទាត់ថវិការង្វាន់សរុបប្រចាំខែ ដោយអនុវត្តតាមនីតិវិធី ដូចខាងក្រោម ៖



ក. ផ្នែកចំណូល: ធ្វើសលាកបំត្រចំណូលថវិកាជាតិនូវចំនួនទឹកប្រាក់ដែលបានបុរេប្រទាន និងសំណើសុំកាត់ត្រាចំណូល បញ្ជូនមកអគ្គនាយកដ្ឋានទ្រព្យសម្បត្តិរដ្ឋ និងចំណូលមិនមែនសារពើពន្ធនៃក្រសួងសេដ្ឋកិច្ច និងហិរញ្ញវត្ថុ ដោយភ្ជាប់មកជាមួយនូវរបាយការណ៍ស្ថានភាពស្តីពីការអនុវត្តចំណូល, តារាងសម្រង់សលាកបំត្រចំណូលថវិកាជាតិ និងប័ណ្ណបង់ប្រាក់, តារាងគណនាថវិការង្វាន់ និងរបាយការណ៍ចំណាយថវិការង្វាន់ដែលបានអនុវត្តកន្លងមក។ អគ្គនាយកដ្ឋានទ្រព្យសម្បត្តិរដ្ឋ និងចំណូលមិនមែនសារពើពន្ធ ត្រូវចេញលិខិតពិនិត្យបញ្ជាក់លើចំនួនទឹកប្រាក់ដែលបានចុះក្នុងសលាកបំត្រចំណូលថវិកាជាតិ។

ខ. ផ្នែកចំណាយ: ធ្វើអាណត្តិបើកប្រាក់(អាណត្តិនិយ័តកម្ម) ដោយចុះចំនួនទឹកប្រាក់ស្មើនឹងចំនួនទឹកប្រាក់បុរេប្រទានដែលបានចុះក្នុងសលាកបំត្រចំណូលថវិកាជាតិ។

ប្រការ៧ .-

ការអនុវត្តនីតិវិធីទូទាត់ថវិការង្វាន់ ដែលកំណត់នៅក្នុងប្រការ ៦ ខាងលើនេះ ត្រូវបានលើកលែងការទូទាត់ចំពោះថវិកាចំណូល ២០,៥% ដែលបានអនុញ្ញាតឱ្យដកយកពីប្រាក់ចំណូលលើការផ្តល់ទិដ្ឋាការ និងការផ្តល់ទិដ្ឋាការបន្តការស្នាក់នៅបណ្តោះអាសន្ន ដើម្បីផ្តល់ជូនក្រសួងមហាផ្ទៃ ចំនួន ២០% សម្រាប់ទ្រទ្រង់ការចំណាយចាំបាច់បន្ទាន់ ចែកជូន និងជាយថាហេតុជាប្រចាំ សម្រាប់ការងារសន្តិសុខ សណ្តាប់ធ្នាប់សាធារណៈ និងសេវាផ្សេងៗទៀត ដែលក្រសួងមហាផ្ទៃរ៉ាប់រងការកិច្ចជូនរាជរដ្ឋាភិបាល និងផ្តល់ជូនក្រសួងសេដ្ឋកិច្ច និងហិរញ្ញវត្ថុ ចំនួន ០,៥% សម្រាប់ពង្រឹងយន្តការប្រមូលចំណូល។

ប្រការ៨ .-

- ត្រូវបាននិករណ៍ប្រកាសអន្តរក្រសួងដូចខាងក្រោម ÷
- ប្រកាសអន្តរក្រសួងលេខ ៣៦៦៧ ប្រក ចុះថ្ងៃទី១៨ ខែមីនា ឆ្នាំ២០១៥ ស្តីពីការផ្តល់រង្វាន់លើកទឹកចិត្តជូនក្រសួងមហាផ្ទៃ និងក្រសួងសេដ្ឋកិច្ច និងហិរញ្ញវត្ថុ
 - ប្រកាសអន្តរក្រសួងលេខ ៨០២៩ ប្រក ចុះថ្ងៃទី២៨ ខែតុលា ឆ្នាំ២០១៦ ស្តីពីការកែសម្រួលកម្រងសេវារដ្ឋបាលនៃតារាងឧបសម្ព័ន្ធភ្ជាប់នឹងប្រកាសអន្តរក្រសួងលេខ ៣៦៦៧ ប្រក ចុះថ្ងៃទី១៨ ខែមីនា ឆ្នាំ២០១៥ ស្តីពីការផ្តល់រង្វាន់លើកទឹកចិត្តជូនក្រសួងមហាផ្ទៃ និងក្រសួងសេដ្ឋកិច្ច និងហិរញ្ញវត្ថុ។



ប្រការ៩ .-

បទប្បញ្ញត្តិទាំងឡាយណាដែលផ្ទុយនឹងប្រកាសអន្តរក្រសួងនេះ ត្រូវទុកជានិករណ៍។



ប្រការ១០ .-

អគ្គលេខាធិការ នាយកខុទ្ទកាល័យ អគ្គនាយក អគ្គស្នងការ អគ្គាធិការ ប្រធាននាយកដ្ឋាន និងប្រធានអង្គភាព ពាក់ព័ន្ធ នៃក្រសួងមហាផ្ទៃ និងក្រសួងសេដ្ឋកិច្ច និងហិរញ្ញវត្ថុ ត្រូវទទួលបន្ទុកអនុវត្តប្រកាសអន្តរក្រសួងនេះ តាម ភារកិច្ចរៀងៗខ្លួន ចាប់ពីថ្ងៃទី០១ ខែមករា ឆ្នាំ២០១៧ តទៅ។

ធ្វើនៅរាជធានីភ្នំពេញ, ថ្ងៃទី ៣០ ខែ ធ្នូ ឆ្នាំ២០១៦

ឧបនាយករដ្ឋមន្ត្រី រដ្ឋមន្ត្រី 
ក្រសួងមហាផ្ទៃ

សម្តេចក្រុងឡាហោម ស ខេង

នាយករដ្ឋមន្ត្រី រដ្ឋមន្ត្រី 
ក្រសួងសេដ្ឋកិច្ច និងហិរញ្ញវត្ថុ

បណ្ឌិត អូន ព័ន្ធមុនីរ័ត្ន

កន្លែងទទួល៖

- ទីស្តីការគណៈរដ្ឋមន្ត្រី
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
- អាជ្ញាធរសវនកម្មជាតិ
- អង្គភាពប្រឆាំងអំពើពុករលួយ
- សាលារាជធានី ខេត្ត
- ដូចប្រការ១០
- រាជកិច្ច
- ឯកសារ កាលប្បវត្តិ




តារាងឧបសម្ព័ន្ធ

ភ្ជាប់នឹងប្រកាសអន្តរក្រសួងលេខ ១៥៤ ខ.ក ចុះថ្ងៃទី ៣០ ខែ ៧ ឆ្នាំ ២០១៦

ស្តីពីការផ្តល់ថវិការងារដល់ការគ្រប់គ្រង និងការប្រមូលចំណូលពីកម្រៃសេវារដ្ឋបាលរបស់ក្រសួងមហាផ្ទៃ


ល.រ	ប្រភេទសេវា	អត្រាបែងចែក		
		ថវិកាជាតិ	ក មជ	ក សហវ
I. អគ្គនាយកដ្ឋានអគ្គសញ្ញាណកម្ម				
ក- កិច្ចការសញ្ញាតិ				
1	ការស្នើសុំចូលសញ្ញាតិខ្មែរ	40%	59%	1%
2	ការស្នើសុំលះបង់សញ្ញាតិខ្មែរ	40%	59%	1%
3	ការស្នើសុំទាមទារសញ្ញាតិខ្មែរ	40%	59%	1%
ខ- កិច្ចការអត្រានុកូលដ្ឋាន				
4	ការស្នើសុំរៀបអាពាហ៍ពិពាហ៍របស់ជនបរទេសជាមួយប្រជាពលរដ្ឋខ្មែរ	0%	0%	0%
គ- កិច្ចការសិទ្ធិប្រជាពលរដ្ឋ				
5	ការផ្តល់សៀវភៅស្នាក់នៅ	0%	0%	0%
6	ទុតិយតា ឬ តតិយតាសៀវភៅស្នាក់នៅ	0%	0%	0%
7	ការស្នើសុំបន្ថែម ឬ បន្ថយសមាជិកគ្រួសារក្នុងសៀវភៅស្នាក់នៅ	0%	0%	0%
8	ការផ្តល់សៀវភៅគ្រួសារ	0%	0%	0%
9	ទុតិយតា ឬ តតិយតាសៀវភៅគ្រួសារ	0%	0%	0%
10	ការស្នើសុំបន្ថែម ឬ បន្ថយសមាជិកគ្រួសារក្នុងសៀវភៅគ្រួសារ	0%	0%	0%



ល.រ	ប្រភេទសេវា	អត្រាបែងចែក		
		ថវិកាជាតិ	ក មជ	ក សហវ
ឃ- កិច្ចការអត្តសញ្ញាណប័ណ្ណសញ្ជាតិខ្មែរ				
11	ការផ្តល់អត្តសញ្ញាណប័ណ្ណសញ្ជាតិខ្មែរ	0%	0%	0%
12	ទុតិយតា ឬ តតិយតាអត្តសញ្ញាណប័ណ្ណសញ្ជាតិខ្មែរ	0%	0%	0%
ង- កិច្ចការលិខិតឆ្លងដែន				
13	ការបន្តសុពលភាពលិខិតឆ្លងដែន	10%	89%	1%
14	ការផ្តល់លិខិតឆ្លងដែនគំរូថ្មី (សម្រាប់មនុស្សចាស់ ៦៤ទំព័រ)			
	- សេវាធម្មតា	89.5%	10%	0.5%
	- សេវាឆាប់រហ័សកម្រិតមធ្យម	89.5%	10%	0.5%
	- សេវាឆាប់រហ័ស	89.5%	10%	0.5%
15	ការផ្តល់លិខិតឆ្លងដែនគំរូថ្មី (សម្រាប់កូនក្មេង ៤៨ទំព័រ)			
	- សេវាធម្មតា	89.5%	10%	0.5%
	- សេវាឆាប់រហ័សកម្រិតមធ្យម	89.5%	10%	0.5%
	- សេវាឆាប់រហ័ស	89.5%	10%	0.5%
II. អង្គការយកដ្ឋានរដ្ឋបាលមូលដ្ឋាន				
16	ការតម្កល់ទុកឯកសារស្នើសុំបង្កើតអង្គការ សមាគម ឬ សហគមន៍	40%	59%	1%
17	ការបើកសាខា ការកែសម្រួលរចនាសម្ព័ន្ធ និងលក្ខន្តិកៈរបស់អង្គការ សមាគម ឬ សហគមន៍	40%	59%	1%



ល.រ	ប្រភេទសេវា	អត្រាបែងចែក		
		ថវិកាជាតិ	ក មជ	ក សហវ
III. អគ្គស្នងការនគរបាលជាតិ				
18	ការផ្តល់ប័ណ្ណប្រើប្រាស់រំសេវ គ្រឿងផ្ទុះ	10%	89%	1%
19	ការផ្តល់ប័ណ្ណប្រើប្រាស់អាវុធលក្ខណៈបុគ្គល	10%	89%	1%
20	សេវាការពារដឹកជញ្ជូនរំសេវ គ្រឿងផ្ទុះ (1 នាក់)	10%	89%	1%
21	ការផលិតត្រាទឹក	10%	89%	1%
22	ការផលិតត្រាស្ងួត	10%	89%	1%
23	ការស្នើសុំលិខិតអនុញ្ញាតបើកក្រុមហ៊ុនផ្តល់សេវាសន្តិសុខឯកជន	30%	69%	1%
24	ការស្នើសុំលិខិតអនុញ្ញាតជ្រើសរើសភ្នាក់ងារសន្តិសុខឯកជនរបស់សហគ្រាស ឬ គ្រឹះស្ថាននានា	30%	69%	1%
25	ការស្នើសុំលិខិតបញ្ជាក់ និងបន្តកិច្ចសន្យាជាថ្មីរបស់ក្រុមហ៊ុនផ្តល់សេវាសន្តិសុខឯកជន	30%	69%	1%
26	ការស្នើសុំលិខិតបញ្ជាក់ និងបន្តកិច្ចសន្យាជាថ្មីរបស់សហគ្រាស ឬ គ្រឹះស្ថាននានា	30%	69%	1%
27	ការស្នើសុំផ្លាស់ប្តូរអគ្គនាយក ឬ ម្ចាស់ភាគហ៊ុននៃក្រុមហ៊ុនផ្តល់សេវាសន្តិសុខឯកជន	30%	69%	1%
28	ការស្នើសុំផ្លាស់ប្តូរស្លាកសញ្ញា (Logo) នៃក្រុមហ៊ុនផ្តល់សេវាសន្តិសុខឯកជន	30%	69%	1%
29	ការស្នើសុំលិខិតអនុញ្ញាតប្រើប្រាស់រថយន្តដឹកជញ្ជូនប្រាក់ ទ្រព្យសម្បត្តិ និងវត្ថុមានតម្លៃ របស់សន្តិសុខគ្រប់ប្រភេទ	30%	69%	1%



ល.រ	ប្រភេទសេវា	អត្រាបែងចែក			
		ថវិកាជាតិ	ក មជ	ក សហវ	
30	កម្រៃសេវានៃកិច្ចសហការរវាងក្រុមហ៊ុនផ្តល់សេវាសន្តិសុខឯកជន ជាមួយអគ្គស្នងការដ្ឋាននគរបាលជាតិ ដែលអនុលោមតាមកិច្ចសន្យារវាងភាគីទាំងពីរ				
	- ចំនួនបុគ្គលិកតិចជាង 100 នាក់	30%	69%	1%	
	- ចំនួនបុគ្គលិកចាប់ពី 100 នាក់ ដល់ 299 នាក់	30%	69%	1%	
	- ចំនួនបុគ្គលិកចាប់ពី 300 នាក់ ដល់ 499 នាក់	30%	69%	1%	
	- ចំនួនបុគ្គលិកចាប់ពី 500 នាក់ ដល់ 999 នាក់	30%	69%	1%	
	- ចំនួនបុគ្គលិកចាប់ពី 1 000 នាក់ ឡើងទៅ	30%	69%	1%	
31	កម្រៃសេវានៃកិច្ចសហការរវាងសហគ្រាស ឬ គ្រឹះស្ថាននានា ជាមួយស្នងការដ្ឋាននគរបាលរាជធានី-ខេត្ត ដែលអនុលោមតាមកិច្ចសន្យារវាងភាគីទាំងពីរ				
	- ចំនួនបុគ្គលិកចាប់ពី 1 នាក់ ដល់ 49 នាក់	30%	69%	1%	
	- ចំនួនបុគ្គលិកចាប់ពី 50 នាក់ ឡើងទៅ	30%	69%	1%	
32	ការពិន័យអន្តរការណ៍ជាប្រាក់ ចំពោះ ÷				
	- ក្រុមហ៊ុនផ្តល់សេវាសន្តិសុខឯកជនដែលផ្តល់សេវាសន្តិសុខ ដោយបាន ការអនុញ្ញាតពីក្រសួងមហាផ្ទៃ	50%	49%	1%	
	- សហគ្រាស ឬ គ្រឹះស្ថាននានាដែលជ្រើសរើសសន្តិសុខឯកជន ដោយបាន ការអនុញ្ញាតពីរដ្ឋបាលរាជធានី ខេត្ត	50%	49%	1%	



ល.រ	ប្រភេទសេវា	អត្រាបែងចែក		
		ថវិកាជាតិ	ក មជ	ក សហវ
IV. អគ្គនាយកដ្ឋានអន្តោប្រវេសន៍				
33	ការផ្តល់ប័ណ្ណឆ្លងដែន	79%	20%	1%
34	ផ្តល់លិខិតបើកផ្លូវ ជូនជនបរទេសអន្តោប្រវេសន៍	35%	64%	1%
35	ពន្យារពេលលិខិតបើកផ្លូវ ជូនជនបរទេសអន្តោប្រវេសន៍	35%	64%	1%
36	ផ្តល់ប័ណ្ណស្នាក់នៅអចិន្ត្រៃយ៍ ជូនជនបរទេសអន្តោប្រវេសន៍	35%	64%	1%
37	ទុតិយតាប័ណ្ណស្នាក់នៅអចិន្ត្រៃយ៍ ជូនជនបរទេសអន្តោប្រវេសន៍	35%	64%	1%
38	ពន្យារពេលប័ណ្ណស្នាក់នៅអចិន្ត្រៃយ៍ ជូនជនបរទេសអន្តោប្រវេសន៍	35%	64%	1%
39	ការពិន័យអន្តរការណ៍ជាប្រាក់ ចំពោះ ÷			
	- ជនបរទេសមិនមែនអន្តោប្រវេសន៍ ដែលស្នាក់នៅហួសរយៈពេលកំណត់	50%	49%	1%
	- ជនបរទេសមិនមែនអន្តោប្រវេសន៍ ដែលធ្វើសកម្មភាពផ្ទាល់ខ្លួនខុសពីប្រភេទ ទិដ្ឋាការដែលបានផ្តល់ជូន	50%	49%	1%
	- ពលករបរទេស ដែលគ្មានប័ណ្ណការងារចេញដោយក្រសួងការងារ និង បណ្តុះបណ្តាលវិជ្ជាជីវៈ	50%	49%	1%

